

توانائی اور اس میں تبدیلیاں

Energetics

باب نمبر 5

حاصلاتِ تعلیم:

اس باب میں آپ سیکھیں گے:

- کیمیائی سسٹم اور سرآوندنگ کے تعلق کی وضاحت کریں۔ نیز کیمیائی ری ایکشن کے دوران توانائی کی منتقلی کی بھی وضاحت کریں۔
- مثالیں دے کر اینڈو تھرمک اور ایکسو تھرمک ری ایکشنز کے درمیان فرق واضح کریں۔
- واضح کیجئے کہ ری ایکشن میں سے خارج یا جذب ہونے والی انرجی کو اینتھالپی چینج بھی کہتے ہیں۔
- ایکسو تھرمک ری ایکشنز کے لیے یہ اینتھالپی چینج منفی ہوتی ہے جبکہ اینڈو تھرمک ری ایکشن کے لیے مثبت ہوتی ہے۔
- ایکٹیویشن انرجی کو کم سے کم توانائی کے طور پر بیان کریں۔ جو کہ متصادم ذرات کے کامیاب تصادم کے لیے درکار ہوتی ہے۔
- اینڈو تھرمک اور ایکسو تھرمک ری ایکشنز کے لیے ری ایکشن پروفائل ڈیاگرام بنائیں۔
- واضح کریں کہ کسی ری ایکشن کی ایکٹیویشن انرجی کا اٹھار ری ایکشن کے اختیار کردہ راستے پر ہوتا ہے۔ یہ راستہ کیپلاست یا ایئر انیم کی موجودگی میں تبدیل ہو جاتا ہے۔ جس میں اینتھالپی چینج ایکٹیویشن انرجی (کیپلاست کی موجودگی یا اس کے بغیر) ری ایکشنز اور پراڈکٹس کی نشاندہی کریں۔
- اس بات کی وضاحت کریں کہ بانڈ توڑنا اینڈو تھرمک جبکہ بانڈ بنانا ایکسو تھرمک عمل ہے۔
- واضح کریں کہ کسی ری ایکشن کی اینتھالپی چینج بانڈ بنانے اور توڑنے کے دوران انرجی میں تبدیلیوں کا حاصل جمع ہے۔
- کسی ری ایکشن کے لیے بانڈ انرجی کی ویلیوز استعمال کرتے ہوئے ری ایکشن کی اینتھالپی چینج نکالیں۔
- وضاحت کریں کہ کس طرح ریسپرشین (ایروک اور ان ایروک) ایک ایکسو تھرمک عمل ہے جو حیاتیاتی نظام کے لیے توانائی فراہم کرتا ہے۔ اور چربی جو کہ توانائی کا ایک بہت بڑا ذخیرہ ہے۔

تعارف

اس کائنات میں انرجی اپنی بہت سی شکلوں کے ساتھ موجود ہے جن کو اکثر ایک دوسرے میں تبدیل کیا جاتا جاسکتا ہے۔ کیمسٹری میں ہمارا واسطہ زیادہ تر انرجی کی دو شکلوں سے پڑتا ہے۔

کیمیائی انرجی

وہ محفوظ انرجی جو کسی مالیکیول کے اندر آپس میں جڑے ہوئے ایٹمز میں موجود ہوتی ہے۔

ہیٹ انرجی (Heat energy)

یہ انرجی کی وہ شکل ہے جو بانڈ کے بننے کے دوران خارج ہوتی ہے اور بانڈ کے ٹوٹنے کے دوران جذب ہوتی ہے۔


انرجیٹکس (Energetics) میں ہم کیمیائی ری ایکشنز کے دوران انرجی میں وقوع پذیر ہونے والی تبدیلیوں کا مطالعہ کرتے ہیں۔ انرجی میں یہ تبدیلیاں کیمیائی ری ایکشن کے دوران بانڈز کے بننے اور ٹوٹنے کی وجہ سے ظاہر ہوتی ہیں۔ زیادہ تر ری ایکشنز کے دوران کمزور بانڈز ٹوٹتے ہیں جبکہ مضبوط بانڈز بنتے ہیں۔ چونکہ کمزور بانڈز ٹوٹنے کے لیے کم انرجی درکار ہوتی ہے جبکہ مضبوط بانڈز بننے سے زیادہ انرجی خارج ہوتی ہے اس لیے اس قسم کے ری ایکشنز کے وقوع پذیر ہونے سے انرجی خارج ہوتی ہے۔ اگر کسی کیمیائی ری ایکشن کے وقوع پذیر ہونے کے نتیجے میں انرجی خارج ہو تو اسے ایکسو تھرملک ری ایکشن (Exothermic Reaction) کہتے ہیں جبکہ انرجی جذب کرنے والے کیمیائی ری ایکشن کو اینڈو تھرملک ری ایکشن (Endothermic Reaction) کہتے ہیں۔

انرجیٹکس کے مطالعہ کے دوران ہمارا واسطہ ہیٹ انرجی کے علاوہ ایک اور طبعی مقدار (physical quantity) سے پڑتا ہے جس کو اینتھالپی (Enthalpy) کہتے ہیں۔ اینتھالپی کو ہیٹ کنٹینٹ (Heat content) بھی کہتے ہیں اور اس کو H سے ظاہر کیا جاتا ہے۔ کسی کمپاؤنڈ کی اینتھالپی وہ ٹول ہیٹ انرجی ہے جو اس کمپاؤنڈ میں محفوظ ہوتی ہے اس طبعی مقدار کو kJmol^{-1} میں ناپا جاتا ہے جب کسی ری ایکشن کے دوران ہیٹ انرجی جذب ہو تو اس ری ایکشن میں حصہ لینے والی اشیا کی ٹول اینتھالپی بھی بڑھ جاتی ہے اسی طرح جب کسی ری ایکشن کے نتیجے میں ہیٹ انرجی خارج ہوگی تو اس میں موجود اشیا کی ٹول اینتھالپی کم ہو جائے گی۔


کیمیائی انرجیٹکس دراصل تھر موڈائی نمکس (Thermodynamics) جیسے وسیع موضوع کا ایک چھوٹا سا حصہ ہے۔ انرجیٹکس میں ہم کیمیائی تبدیلی کے دوران انرجی میں ہونے والی تبدیلیوں کا مطالعہ کرتے ہیں جبکہ تھر موڈائی نمکس میں ہم کیمیائی ری ایکشن کے دوران انرجی میں ہونے والی تبدیلیوں کی وجہ سے کیمیکل سسٹم کے خواص پر پڑنے والے اثرات کا جائزہ لیتے ہیں۔

5.1 سسٹم اور سرائونڈنگ (System and Surrounding)

کیمسٹری میں سسٹم سے مراد ہر وہ شے کا مطالعہ ہے جس میں کوئی فزیکل یا کیمیکل تبدیلی وقوع پذیر ہو رہی ہو۔ کیمیائی ری ایکشن کے مطالعہ کے دوران اس میں ری ایکٹنٹس، پراڈکٹس، سالونیٹ، کیٹالسٹ وغیرہ موجود ہوتے ہیں یہ سب اشیا سسٹم کا حصہ تصور ہوں گی۔ ہر وہ شے جو زیر غور کیمیائی ری ایکشن کا حصہ نہیں ہے اسے سرائونڈنگ (Surrounding) کہتے ہیں۔ مثال کے طور پر اگر آپ ایک بیکری میں پانی لے کر اسے اُبال رہے ہیں تو اُبلنے والا پانی سسٹم ہے باقی ہر چیز یعنی بیکری، برنز وغیرہ سرائونڈنگ کا حصہ ہوں گے۔ جب کسی سسٹم میں موجود انرجی کا تبادلہ سرائونڈنگ کی طرف ہو تو اس کو ایکسو تھرملک چینج (Exothermic Change) کہیں گے اور اسکو منفی سائن سے ظاہر کیا جاتا ہے۔ اسی طرح جب انرجی کا تبادلہ سرائونڈنگ سے سسٹم کی طرف ہو تو اسے اینڈو تھرملک چینج (Endothermic Change) کہتے ہیں اور اس کو مثبت سائن سے ظاہر کیا جاتا ہے شکل (5.1)۔



کیمیائی ری ایکشن کے دوران نکلنے والی انرجی کو بہت سے مفید کاموں کے لیے استعمال کیا جاتا ہے جن میں کھانا پکانا، گرم کرنا، روشنی پیدا کرنا، گاڑیاں چلانا اور دوسرے بہت سے کام لیے جاتے ہیں۔



شکل (5.1) سسٹم اور سراؤ نڈنگ کے درمیان انرجی کا تبادلہ

مشق

بیکر میں پانی کا اُبالنا ایکسو تھرملک تبدیلی ہے یا اینڈو تھرملک؟ نیز اس تبدیلی کے دوران انرجی کی کنوسی فارم حصہ لیتی ہے۔


دلچسپ معلومات

اینٹھالپی اس لیے اہم ہے کہ اس کے ذریعے کسی سسٹم میں موجود ٹوٹل ہیٹ انرجی کا پتہ چلایا جاسکتا ہے جبکہ ہیٹ انرجی اس لیے اہم ہے کہ ہم اس سے مفید کام لے سکتے ہیں۔

5.2 اینٹھالپی (Enthalpy)

معیاری درجہ حرارت (0°C) اور معیاری پریشر (760 mm) پر ایک مالیکیول میں جتنی ٹوٹل ہیٹ انرجی موجود ہوتی ہے اس کو مالیکیول کا ہیٹ کنٹنٹ (Heat Content) کہتے ہیں۔ اینٹھالپی ایک تھر موڈ اینک سسٹم میں موجود انرجی کی پیمائش کرتی ہے اور یہ اس سسٹم کے ٹوٹل ہیٹ کنٹنٹ کے برابر ہوتی ہے۔ کسی سسٹم کی اینٹھالپی کو H سے ظاہر کیا جاتا ہے۔ جب کسی سسٹم میں کوئی تبدیلی لائی جاتی ہے تو اس کی اینٹھالپی بھی تبدیل ہو جاتی ہے۔ اینٹھالپی میں اس تبدیلی کو (ΔH) سے ظاہر کیا جاتا ہے۔ کسی سسٹم کی ٹوٹل اینٹھالپی معلوم کرنا ممکن نہیں ہے لیکن کسی سسٹم میں لائی جانے والی اینٹھالپی میں تبدیلی آسانی سے معلوم کی جاسکتی ہے۔

کیمسٹری میں ایک ری ایکشن کی معیاری (Standard) اینٹھالپی تبدیلی (ΔH°) اس ری ایکشن میں آنے والی اینٹھالپی میں تبدیلی ہے جب ری ایکٹنٹس ری ایکٹ کر کے پراڈکٹس میں تبدیل ہوتے ہیں یا درہے کہ ری ایکٹنٹس اور پراڈکٹس دونوں معیاری حالتوں میں ہونے چاہیے۔ اینٹھالپی میں اس تبدیلی کو سٹینڈرڈ اینٹھالپی چینج (Standard Enthalpy Change) یا ہیٹ آف ری ایکشن (مستقل پریشر) کہتے ہیں۔



اوپر دیا گئی ری ایکشن ایک ایکسو تھرمک (Exothermic) ری ایکشن ہے اور اس میں سے 566 kJ ہیٹ نکل کر سرائونڈنگ (Surrounding) میں جذب ہو جاتی ہے۔

اینٹھالپی اور ہیٹ میں کیا فرق ہے؟

ہیٹ، انرجی کی وہ مقدار ہے جو ایک گرم جسم سے ٹھنڈے جسم کی طرف بہتی ہے کیونکہ ان دونوں جسموں کے درجہ حرارت میں فرق ہوتا ہے۔ ہیٹ کی مقدار کو جاولز (joules) میں ناپا جاتا ہے۔ ہیٹ دراصل دو جسموں کے درمیان حرارت کا تبادلہ ہے۔ اس کے برعکس اینٹھالپی کسی سسٹم کا لازمی حصہ ہے اور اس کا انحصار اس سسٹم میں موجود مالیکیولز کی تعداد، مالیکیولز کے اجزائے ترکیبی اور ان کے سٹرکچر پر ہے۔ ہیٹ کسی سسٹم کا لازمی حصہ نہیں ہے یہ انرجی کی ایک ایسی فارم ہے جو اس سسٹم میں داخل ہوتی ہے یا باہر نکلتی ہے۔ جب یہ ہیٹ انرجی کسی سسٹم میں داخل ہوتی ہے یا باہر نکلتی ہے تو اس سسٹم کی اینٹھالپی بھی تبدیل ہو جاتی ہے۔ اگر سسٹم میں ہونے والی تبدیلی کے دوران پریشر مستقل رہے تو اس سسٹم میں آنے والی اینٹھالپی میں تبدیلی اس ہیٹ کے برابر ہوتی ہے جو اس سسٹم میں سے باہر نکلتی ہے یا اس کے اندر داخل ہوتی ہے۔

مشق

- 1- ری ایکشن کے دوران انرجی میں تبدیلی صرف ہیٹ کی شکل میں ہوتی ہے یا کسی اور شکل میں بھی ہو سکتی ہے؟
- 2- کسی سسٹم کی اینٹھالپی معلوم کرنا کیوں ممکن نہیں ہے؟


5.3 ایکسو تھرمک اور اینڈو تھرمک ری ایکشنز

(Exothermic and Endothermic Reactions)


ایک طبعی یا کیمیائی تبدیلی کے وقوع پذیر ہونے کے ساتھ یہ لازمی ہے کہ ہیٹ یا حرارت خارج ہو یا جذب ہو۔ اس خارج یا جذب ہونے والی حرارت کو ہیٹ آف ری ایکشن کہتے ہیں۔

اگر کسی ری ایکشن کے وقوع پذیر ہونے کے ساتھ حرارت خارج ہو تو اسے ایکسو تھرمک ری ایکشن (Exothermic Reaction) کہتے ہیں اور اگر حرارت جذب ہو تو اینڈو تھرمک ری ایکشن (Endothermic Reaction) کہتے ہیں۔ کسی ری ایکشن کے دوران خارج ہونے والی حرارت سرائونڈنگ میں جذب ہو جاتی ہے اس طرح جس برتن میں ری ایکشن ہو رہا ہوتا ہے وہ گرم ہو جاتا ہے۔ اگر کسی ری ایکشن کے دوران حرارت جذب ہو تو یہ حرارت سرائونڈنگ سے حاصل کی جاتی ہے اور اس طرح ری ایکشن والا برتن ٹھنڈا ہو جاتا ہے۔

مثال: ہائیڈروجن گیس اور آکسیجن گیس آپس میں ایکسو تھرمک ری ایکشن کر کے پانی بناتی ہیں۔




اس ری ایکشن کے دوران 571.6 کلو جاولز حرارت خارج ہوتی ہے۔ اگر خارج ہونے والی حرارت کو ری ایکشن سے علیحدہ کر کے دکھایا جائے تو اسے درج ذیل طریقے سے ظاہر کیا جاتا ہے۔




اگر یہ ری ایکشن مخالف سمت میں چلے یعنی پانی ٹوٹ کر ہائیڈروجن گیس اور آکسیجن گیس بنائے تو حرارت کی اتنی ہی مقدار سسٹم کے اندر داخل ہوگی۔


مثال: جب کاربن کو ٹھوس حالت میں آکسیجن کی موجودگی میں جلایا جائے تو کاربن ڈائی آکسائیڈ گیس بنتی ہے اس ایکسو تھرملک ری ایکشن میں 393.5 کلو جاؤلز انرجی خارج ہوتی ہے۔



جب یہ ری ایکشن مخالف سمت میں وقوع پذیر ہوتا ہے تو اتنی ہی حرارت جذب ہوتی ہے۔ اس ری ایکشن کی اینتھالپی چینج 393.5 kJ ہے۔ اوپر دیئے گئے دونوں ری ایکشنز ایکسو تھرملک ری ایکشنز ہیں۔ ذیل میں درج ری ایکشنز اینڈو تھرملک ری ایکشنز کی مثالیں ہیں۔



اس ری ایکشن کی اینتھالپی چینج $\Delta H = 53.08 \text{ kJ}$ ہے۔ ہائیڈروجن گیس ٹھوس آیوڈین سے صرف بلند درجہ حرارت پر ری ایکشن کرتی ہے اور اس اینڈو تھرملک ری ایکشن میں 53.08 kJ حرارت جذب ہوتی ہے۔ بادلوں میں بجلی چمکنے کی وجہ سے نائٹریک آکسائیڈ (NO) گیس بنتی ہے۔



اس ری ایکشن کی اینتھالپی چینج $\Delta H = + 180.6 \text{ kJ}$ ہے۔

دلچسپ معلومات

ایکسو تھرملک اور اینڈو تھرملک ری ایکشنز کی مدد سے گرم اور ٹھنڈے پیکٹ (Hot and Cold Packs) تیار کیے جاتے ہیں۔ ان پیکٹس میں ایسے ری ایکشنز ہوتے ہیں جو ایکسو تھرملک یا اینڈو تھرملک ری ایکشنز کے ذریعے گرمی یا ٹھنڈک پیدا کرتے ہیں۔

ہمارے موجودہ رہن سہن کے لیے بہت ضروری ہے کہ ہمارے پاس توانائی اپنی مختلف شکلوں میں موجود ہو۔ ایکسو تھرملک ری ایکشنز ان ضروریات کو پورا کرنے کے لیے بہت زیادہ استعمال کیے جاتے ہیں۔ اس قسم کے ری ایکشنز میں کیمیائی توانائی حرارتی توانائی میں تبدیل ہوتی ہے۔ ہم گھروں اور صنعتوں میں کھانا پکانے اور دوسری ضروریات کے لیے کوئلہ، گیس اور آئل استعمال کرتے ہیں۔ جلنے کے عمل کو کمبیشن (combustion) کہا جاتا ہے اور اس عمل کے دوران ایندھن میں پائے جانے والے کیمیکل کمپاؤنڈز ہوا میں موجود آکسیجن سے ری ایکشن کر کے بہت زیادہ حرارت خارج کرتے ہیں۔

چربی دار اشیاء اور نشاستہ دار اشیاء زندگی کو رواں دواں رکھنے کے لیے بطور ایندھن استعمال ہوتی ہیں۔ ہضم کرنے کے دوران ان اشیاء میں موجود کیمیائی توانائی حرارت میں تبدیل ہو کر ہمارے جسم کو گرم رکھتی ہے۔

بجلی بنانے والے کارخانوں میں قدرتی گیس اور کوئلہ بطور ایندھن استعمال کیے جاتے ہیں۔ ان اشیاء کے جلنے سے جو حرارت خارج ہوتی ہے اس سے سٹیم بنائی جاتی ہے جس سے ٹربائن چلتی ہیں اور بجلی پیدا ہوتی ہے۔

کار چلانے کے دوران پٹرول یا ڈیزل ہوا کی مدد سے جلتے ہیں اور ان سے ملنے والی توانائی کار چلانے کا موجب بنتی ہے۔ ایکسو تھرمرک ری ایکشنز کی ایک مثال جو لوگوں کے لیے تفریح مہیا کرتی ہے وہ آتش بازی کا استعمال ہے۔ آتش بازی کے دوران ایسی اشیاء جلائی جاتی ہیں جن سے حرارت، روشنی اور آواز پیدا ہوتی ہیں۔ مختلف دھاتوں کے سالتس جب آکسائیڈنگ ایجنٹس (Oxidising Agents) کی موجودگی میں جلتے ہیں تو مختلف قسم کی رنگین روشنیاں نکلتی ہیں شکل (5.2)۔




شکل (5.2) آتش بازی


مشق

- 1- سوڈیم میٹل اور پانی کے درمیان ری ایکشن اتنا تیز اور تند کیوں ہوتا ہے؟
- 2- برف کا پگھلنا ایکسو تھرمرک یا اینڈو تھرمرک تبدیلی ہے؟
- 3- کیا ایکسو تھرمرک ری ایکشن کو معکوس (Reverse) کیا جاسکتا ہے؟


آئیے اب اس بات کا جائزہ لیں کہ کیمیائی ری ایکشن ایکسو تھرمرک یا اینڈو تھرمرک کیوں ہوتے ہیں؟ ایک کیمیائی ری ایکشن کے دوران بانڈز کے ٹوٹنے اور بانڈز کے بننے والے دونوں اعمال ہو سکتے ہیں۔ ذیل میں درج ری ایکشن میں ہائیڈروجن (H_2) اور آکسیجن (O_2) مالیکیولز کے بانڈز ٹوٹ کر یہ اپنے ایٹمز میں تبدیل ہو جاتے ہیں۔




پھر یہ ہائیڈروجن کے ایٹمز آکسیجن کے ایٹمز مل کر دھوپانی کے مالیکولز گیس کی حالت میں بناتے ہیں۔



ہائیڈروجن اور آکسیجن مالیکولز کے بانڈز ٹوٹنا اینڈو تھرملک عمل ہیں اور آکسیجن اور ہائیڈروجن کے بانڈز بننا ایکسو تھرملک عمل ہیں۔ اس ری ایکشن کے دوران ہائیڈروجن اور آکسیجن مالیکولز کے جو بانڈز ٹوٹتے ہیں وہ مقابلتاً کمزور ہیں اس لیے کم انرجی جذب ہوتی ہے۔ جبکہ پانی میں آکسیجن اور ہائیڈروجن ایٹمز کے درمیان بننے والے بانڈز مضبوط ہیں اس لیے زیادہ انرجی خارج ہوتی ہے۔ جذب اور خارج ہونے والی انرجیز کے درمیان فرق کی وجہ سے یہ ری ایکشن ایک ایکسو تھرملک ری ایکشن ہے۔ ہائیڈروجن مالیکول اور آکسیجن مالیکول کے بانڈز ٹوٹنے سے جو انرجی جذب ہوتی ہے وہ ذیل میں درج ایکویشن میں ظاہر کی گئی



چونکہ ہائیڈروجن کے دو مولز اور آکسیجن کا ایک مول ری ایکشن میں حصہ لیتے ہیں اس لیے ٹوٹل انرجی جو جذب ہوگی وہ درج ذیل ہے۔




اس کا مطلب ہے کہ دو مولز ہائیڈروجن اور ایک مول آکسیجن مالیکولز کے بانڈز ٹوٹنے سے کل 1368 kJ انرجی جذب ہوگی۔

دلچسپ معلومات

ہوا میں موجود نائٹروجن گیس، آکسیجن گیس سے ری ایکشن کر کے نائٹریک آکسائیڈ (NO) بناتی ہے ری ایکشن چونکہ بہت زیادہ حرارت جذب کرتا ہے اس لیے صرف آسمانی بجلی کی موجودگی میں وقوع پذیر ہوتا ہے۔

آکسیجن ایٹم اور ہائیڈروجن ایٹم کے درمیان جب بانڈ بنتا ہے تو انرجی خارج ہوتی ہے۔




4 O-H بانڈز بنانے کے لیے جو انرجی خارج ہوتی ہے



اس طرح ری ایکشن مکمل ہونے کے بعد جو انرجی خارج ہوگی وہ اس طرح ہے۔

$$\text{انرجی جو خارج ہوگی} = -1936 + 1368 = -568 \text{ kJ}$$

یاد رہے یہ انرجی گیس کی حالت میں دو مولز پانی بننے سے خارج ہوگی۔



اس ری ایکشن کی ٹوٹل اینتھالپی چینج $\Delta H = -568 \text{ kJ}$ ہے۔ ایک مول گیس حالت میں پانی بنے تو اینتھالپی چینج یہ ہوگی

$$\Delta H = -\frac{568 \text{ kJ}}{2 \text{ mol}} = -284 \text{ kJ mol}^{-1}$$

گیسی پانی کے ایک مول بننے کے لیے جوازرجی خارج ہوتی ہے اس کی تجرباتی ویلیو -284.3 kJ ہے۔ یہ ہماری حسابی ویلیو سے کافی قریب ہے۔

سپیل پرابلم

ذیل میں درج ری ایکشن کی اینتھالپی چینج نکالیں



ہائڈروجن، آئیوڈین اور ہائڈروجن آئیوڈائیڈ کی بانڈ انرجی کی ویلیوز بالترتیب $151, 435$ اور 299 کلو جولز پر مول ہیں۔

مشق

i ایک مول گیس پانی سے مائع پانی بنانے کے لیے اینتھالپی چینج کیا ہوگی؟


5.4 ری ایکشن کس طرح وقوع پذیر ہوتا ہے؟ (How does a Reaction take place?)

ایک ری ایکشن اس وقت وقوع پذیر ہوتا ہے جبکہ اس میں حصہ لینے والے ری ایکشنز کے مالیکیولز آپس سے ٹکرا کر ٹرانزیشن سٹیٹ (Transition State) بناتے ہیں۔ آئیے اس سوال کا جواب حاصل کرنے کے لیے درج ذیل فرضی ری ایکشن کے وقوع پذیر ہونے پر غور کریں۔



ری ایکشنس A اور B ملانے سے پہلے ان کے مالیکیولز انفرادی طور پر حرکت کر رہے تھے یہ نہ صرف آپس میں ٹکراتے تھے بلکہ جس برتن میں موجود تھے اس کی دیواروں سے بھی ٹکراتے تھے۔ ان مالیکیولز کی انرجیز ایک جیسی نہیں تھیں۔ زیادہ تر مالیکیولز کی انرجیز اوسط تھیں جبکہ کچھ مالیکیولز کی انرجیز اوسط سے کم اور کچھ کی انرجیز اوسط سے زیادہ تھیں۔ جن مالیکیولز کی انرجیز اوسط سے زیادہ تھیں ان کو ایکسائیٹڈ (Excited) مالیکیولز کہتے ہیں۔


جب ان ری ایکشنس کے مالیکیولز کو ملا یا جاتا ہے تو یہ ایک دوسرے سے ٹکرانا شروع کر دیتے ہیں۔ جن مالیکیولز کی انرجیز اوسط یا اوسط سے کم ہوتی ہے ان کے ٹکرانے سے کوئی نتیجہ برآمد نہیں ہوتا۔ لیکن جب ایکسائیٹڈ مالیکیولز آپس میں ٹکراتے ہیں تو یہ عین ممکن ہے کہ وہ ٹرانزیشن سٹیٹ بنادیں جیسا کہ شکل (5.3) میں دکھایا گیا ہے۔



شکل (5.3) ری ایکشنس سے ٹرانزیشن سٹیٹ کا بننا

بہت ہی مختصر وقفہ میں یہ ٹرانزیشن سٹیٹ یا توری ایکشنس میں تبدیل ہو جاتی ہے یا پھر پراڈکٹس بنادیتی ہے۔ شکل (5.3) میں دیئے گئے فرضی ری ایکشن کو ایک گراف کی شکل میں بھی دکھایا جاسکتا ہے۔ اس گراف کو انرجی پروفائل ڈیاگرام (Energy profile)

Diagram) بھی کہا جاتا ہے اور یہ ری ایکشن کے دوران اپنائے گئے راستے اور انرجی کے درمیان بنایا جاتا ہے۔
دونوں ری ایکشنس کی انرجی کو ایک جیسا تصور کیا گیا ہے۔




شکل (5.4) ایکسو تھرمک ری ایکشن کا راستہ

دلچسپ معلومات

اگر آپ کپڑے 30 ڈگری سینٹی گریڈ کی بجائے 60 ڈگری سینٹی گریڈ درجہ حرارت پر دھوئیں گے تو دگنی توانائی استعمال کریں گے۔ اسی طرح پرانے طرز کے روایتی بجلی کا بلب جلانے سے 90% فیصد توانائی حرارت کی شکل میں ضائع ہو جاتی ہے۔

ٹرانزیشن سٹیٹ کی انرجی ری ایکشنس اور پراڈکٹس دونوں سے زیادہ ہوتی ہے۔ اس کی وجہ یہ ہے کہ اس حالت میں ری ایکشنس کے مالیکیولز کے بانڈز بتدریج ٹوٹ رہے ہوتے ہیں۔ ری ایکشنس کے مالیکیولز ٹرانزیشن سٹیٹ بنانے کے لیے جتنی انرجی جذب کرتے ہیں اس کو ایکٹیویشن انرجی (Activation Energy) کہتے ہیں اور اسے E_a سے ظاہر کیا جاتا ہے۔ ری ایکشنس اور پراڈکٹس میں جو انرجی کا فرق شکل (5.4) میں دکھایا گیا ہے وہ حرارت کی شکل میں باہر آ جاتا ہے اور اس کو اینتھالپی آف ری ایکشن (ΔH) کہتے ہیں۔ شکل (5.4) میں ایک ایکسو تھرمک ری ایکشن کے راستے کو دکھایا گیا ہے۔ اسی طرح کا ایک گراف اینڈو تھرمک ری ایکشن کے لیے بھی بنایا جاسکتا ہے۔ شکل (5.5) میں یہی دکھایا گیا ہے۔




شکل (5.5) اینڈو تھرمک ری ایکشن کا راستہ

1- کیا انرجی پروفائل ڈایا گرام مفید ہیں؟

2- ایک ایسی فرضی ری ایکشن کی انرجی پروفائل ڈایا گرام بنائیں جس میں نہ انرجی جذب ہوتی ہو اور نہ ہی خارج ہوتی ہو؟

جب کسی ری ایکشن میں کیٹالسٹ ڈالا جاتا ہے تو یہ کیٹالسٹ ری ایکشن ہونے کے لیے درکار ایکٹیویشن انرجی کو کم کر دیتا ہے جس سے ری ایکشن کے وقوع پذیر ہونے کی رفتار تیز ہو جاتی ہے۔ دراصل کیٹالسٹ ری ایکشن کا اپنا یا گیارا سہ تبدیل کر دیتا ہے۔ ایکٹیویشن انرجی کم ہونے سے زیادہ سے زیادہ ری ایکٹنٹس کے مالیکیولز پراڈکٹس کے مالیکیولز میں تبدیل ہونا شروع ہو جاتے ہیں جس سے ری ایکشن کی رفتار بڑھ جاتی ہے شکل (5.6)۔




شکل (5.6) کیٹالسٹ کی موجودگی اور غیر موجودگی میں ری ایکشن کا راستہ

ری ایکشن میں استعمال ہونے والا کیٹالسٹ ایک ایسی شے ہے جو ری ایکشن کی رفتار بڑھا دیتا ہے لیکن وہ خود کسی کیمیائی تبدیلی کا شکار نہیں ہوتا۔ مثال کے طور پر بنا پستی گھی بنانے کے لیے جب مائع خوردنی تیل کی ہائیڈروجنیشن (Hydrogenation) کی جاتی ہے تو نکل (Ni) کیٹالسٹ استعمال ہوتا ہے۔ اسی طرح سلفیورک ایسڈ بنانے کے لیے پلاٹینم (Pt) کیٹالسٹ استعمال کیا جاتا ہے۔ جبکہ کلورین گیس اوزون ٹوٹنے کے ری ایکشن میں کیٹالسٹ کے طور پر استعمال ہوتی ہے۔

5.5 ایروبک اور این روبک ریسپائریشن (Aerobic and Anaerobic Respiration)


جانداروں میں سانس لینے کا عمل ایک لگاتار عمل ہے۔ سانس لیتے وقت ہم آکسیجن اندر لے کر جاتے ہیں جبکہ کاربن ڈائی آکسائیڈ باہر نکالتے ہیں۔ سانس لینے کے ساتھ ساتھ انسانی جسم میں اس سے منسلک کئی پیچیدہ ری ایکشنز بھی وقوع پذیر ہوتے ہیں۔ آکسیجن کی موجودگی میں سانس لینے کے عمل کو ایروبک ریسپائریشن (Aerobic Respiration) کہتے ہیں اور اس دوران درج ذیل ری ایکشنز وقوع پذیر ہوتے ہیں۔



گلائی کولیسز (Glycolysis)

گلائی کولیسز کے دوران گلوکوز کا ایک مالیکیول پائی روویٹ (Pyruvate) کے دو مالیکیولز میں تبدیل ہو جاتا ہے۔ اس عمل کے دوران کئی ری ایکشنز وقوع پذیر ہوتے ہیں جن میں این زائم (Enzymes) کیٹالسٹ کے طور پر استعمال ہوتے ہیں۔ ان ری ایکشنز کے نتیجے میں دو اے ٹی پی (2ATP) یعنی ایڈینوسائن ٹرائی فاسفیٹ (Adenosine Triphosphate) مالیکیولز بنتے ہیں۔ جب ہمارے جسم کے سیلز (cells) کو غذا بچو بدن بنانے کے لیے توانائی درکار ہوتی ہے وہ ان اے ٹی پی کو استعمال کر کے توانائی حاصل کرتے ہیں۔ جو خوراک ہم کھاتے ہیں وہ ہمارے جسم میں ہضم ہو کر جذب ہو جاتی ہے۔ یہ خوراک پھر سیلز میں پہنچ کر آکسی ڈیشن (Oxidation) سے انرجی پیدا کرتی ہے۔

بیکٹریا اور ایل جی (algae) ایسے جاندار ہیں جن میں ریسپائریشن آکسیجن کے بغیر وقوع پذیر ہوتا ہے اور اس کو این روبک ریسپائریشن (Anaerobic Respiration) کہتے ہیں۔ یہ ایک ایکسو تھرملک ری ایکشن ہے اور اس ری ایکشن کے دوران گلوکوز کاربن ڈائی آکسائیڈ اور استھانول میں تبدیل ہو جاتا ہے اور اس کے ساتھ حرارت خارج ہوتی ہے۔



لیڈز (Lipids) آرگینک کمپاؤنڈز کا ایک گروپ ہے جس میں چربی دار اشیا، موم اور سٹی رولز (Sterols) وغیرہ شامل ہیں۔ یہ ہمارے جسم میں توانائی حاصل کرنے کے ذخیرہ کے طور پر استعمال ہوتے ہیں۔ ہمارے جسم کو درکار آدھی توانائی کے حصول کے لیے لیڈز کو ایندھن کے طور پر استعمال کیا جاتا ہے۔ اگر آپ دن میں زیادہ خوراک لیتے ہیں تو یہ زائد خوراک ایڈی پوز (Adipose) عضلات میں لیڈز کے طور پر محفوظ ہو جاتی ہے۔ کھانا کھانے کے درمیانی وقفہ میں یا ورزش کے دوران ہمارے جسم کی توانائی کی ضروریات اسی ذخیرہ سے پوری ہوتی ہیں۔ گلوکوز گلائیکوجن (Glycogen) کی صورت ہمارے جگر اور پٹھوں میں توانائی کے ذخیرہ کے طور پر محفوظ ہو جاتا ہے۔

اہم نکات

- 1 زیر مطالعہ آنے والی ہر طبعی اور کیمیائی تبدیلی سسٹم کہلاتی ہے اور ہر وہ شے جو اس سسٹم کا حصہ نہیں وہ سمر آؤنڈنگ کہلاتی ہے۔
- 2 معیاری ٹمپریچر اور پریشر پر کسی سسٹم میں موجود ہیٹ کی ٹوٹل مقدار کو ہیٹ کانٹینٹ کہتے ہیں۔ کسی سسٹم کی اینتھالپی کی مقدار کو بھی ہیٹ کانٹنٹ کہتے ہیں۔
- 3 ری ایکشن کی سٹینڈرڈ اینتھالپی، اینتھالپی میں اس تبدیلی کو کہتے ہیں جو ری ایکٹنٹس کے پراڈکٹس میں تبدیل ہونے سے وقوع پذیر ہوتی ہے۔ اس تبدیلی میں یہ ضروری ہے کہ ری ایکٹنٹس اور پراڈکٹس دونوں اپنی اپنی سٹینڈرڈ سٹیٹس میں ہوں۔
- 4 وہ ری ایکشنز جن کے وقوع پذیر ہونے سے حرارت خارج ہوا ایکسو تھرملک ری ایکشنز کہلاتے ہیں اور جن ری ایکشنز کے وقوع پذیر ہونے سے حرارت جذب ہوا اینڈو تھرملک ری ایکشنز کہلاتے ہیں۔
- 5 کیمیائی ری ایکشنز کے دوران بانڈز بنتے بھی ہیں اور ٹوٹتے بھی ہیں۔

- 6 جب کمزور بانڈ زوٹیں اور مضبوط بانڈز نہیں تو ری ایکشن مجموعی طور پر ایکسو تھرمک ہوتا ہے۔ اگر اس کے برعکس ہو تو ری ایکشن اینڈو تھرمک ہوگا۔
- 7 ایک کیمیائی ری ایکشن اس وقت وقوع پذیر ہوتا ہے جب ری ایکٹنٹس کے مالیکیولز یا ایٹمز آپس میں ٹکرا کر ٹرانزیشن سٹیٹ بنائیں جو بعد میں پراڈکٹس میں تبدیل ہو جاتے ہیں۔
- 8 ری ایکٹنٹس کے ایٹمز یا مالیکیولز کو ٹرانزیشن سٹیٹ میں تبدیل ہونے کے لیے جواز جی درکار ہوتی ہے اس کو ایکٹیویشن انرجی کہتے ہیں۔
- 9 کسی ری ایکشن میں حصہ لینے والے ری ایکٹنٹس اور پراڈکٹس کے درمیان جواز جی کا فرق ہوا سے ری ایکشن کی انتھالپی چینج کہتے ہیں۔
- 10 اگر ری ایکٹنٹس کی انرجی پراڈکٹس سے کم ہو تو ری ایکشن ایکسو تھرمک ہوتا ہے اور اگر اس کے برعکس ہو تو ری ایکشن اینڈو تھرمک ہوگا۔
- 11 کسی ری ایکشن میں حصہ لینے والا کینالٹ اس ری ایکشن کے وقوع پذیر ہونے کی رفتار بڑھا دیتا ہے کیونکہ وہ اس ری ایکشن کی ایکٹیویشن انرجی کو کم کر دیتا ہے۔
- 12 انسانوں میں موجود ریپائریشن آکسیجن کی موجودگی میں ہوتا ہے اور اسے ایرو بک ریپائریشن کہتے ہیں جبکہ بعض حیاتیات میں یہ عمل آکسیجن کی غیر موجودگی میں بھی ہوتا ہے۔ جسے ایناروبک ریپائریشن کہتے ہیں۔





مشقی سوالات



1- صحیح جواب پر ٹک (✓) کریں۔

- (i) ذیل میں درج ری ایکشن ایک ایکسو تھرمک ری ایکشن ہے۔ اس ری ایکشن میں حصہ لینے والے ہائیڈروجن اور کلورین میں موجود بانڈز کو توڑنے کے لیے انرجی کہاں سے آتی ہے؟
- $$\text{H}_2 + \text{Cl}_2 \xrightarrow{\text{سورج کی روشنی}} 2\text{HCl}$$
- (الف) ری ایکٹنٹس کے مالیکیولز کے درمیان ٹکراؤ سے (ب) سورج کی روشنی سے
- (ج) سرائڈنگ سے (د) ری ایکٹنٹس کے مالیکیولز اور برتن کی دیواروں کے ساتھ ٹکرانے سے
- (ii) ذیل میں درج ری ایکشنز میں سے کس ری ایکشن کی ایکٹیویشن انرجی سب سے کم ہوگی؟
- (الف) $\text{H}_{2(g)} + \frac{1}{2} \text{O}_{2(g)} \longrightarrow \text{H}_2\text{O}_{(g)}$
- (ب) $\text{C}_{(s)} + \text{O}_{2(g)} \longrightarrow \text{CO}_{2(g)}$
- (ج) $\text{NaCl}_{(aq)} + \text{AgNO}_{3(aq)} \longrightarrow \text{AgCl}_{(s)} + \text{NaNO}_{3(aq)}$
- (د) $\text{H}_{2(g)} + \text{I}_{2(s)} \longrightarrow 2\text{HI}_{(g)}$
- (iii) کون سا ہائیڈروجن ہیلوائڈ اینڈو تھرمک ری ایکشن کے نتیجے میں بنتا ہے؟
- (الف) HCl (ب) HF (ج) HBr (د) HI
- (iv) ایناروبک ریپائریشن کے پراڈکٹس کیا ہوتے ہیں؟
- (الف) $\text{CO}_2 + \text{H}_2\text{O} + \text{اے ٹی پی (ATP)}$
- (ج) $\text{H}_2\text{O} + \text{انتھانول} + \text{اے ٹی پی (ATP)}$
- (ب) $\text{CO}_2 + \text{H}_2\text{O}$
- (د) $\text{H}_2\text{O} + \text{انتھانول}$

(v) ذیل میں دی گئی ری ایکشن پروفائلز میں سے کون سی پروفائل ایک ریوورسیبل ری ایکشن کی نمائندگی کرتی ہے؟



(vi) جب کوئی کیمیائی ری ایکشن ایکسو تھرمک ہو تو ری ایکشن کے بارے میں یہ ہمیں کیا بتاتا ہے؟

(الف) ری ایکشن کے دوران ٹوٹنے والے بانڈز بننے والے بانڈز سے کمزور ہیں۔

(ب) ری ایکشن کے دوران ٹوٹنے والے بانڈز بننے والے بانڈز سے مضبوط ہیں۔

(ج) ری ایکشن کا ایکسو تھرمک ہونا بانڈز بننے یا ٹوٹنے سے متعلق نہیں ہے۔

(د) یہ ہمیں بتاتا ہے کہ ری ایکٹنٹس، پراڈکٹس سے زیادہ سٹیل ہیں۔

(vii) جب سوڈیم ہائیڈروآکسائیڈ کو ہائیڈروکلورک ایسڈ سے ملایا جاتا ہے تو سسٹم کا درجہ حرارت بڑھ جاتا ہے۔ اس کا مطلب ہے کہ یہ ری ایکشن:





(الف) اینڈو تھرمک ہے اور اس کی اینتھالپی چینج مثبت ہے۔

(ب) اینڈو تھرمک ہے اور اس کی اینتھالپی چینج منفی ہے۔


(ج) ایکسو تھرمک ہے اور اس کی اینتھالپی چینج مثبت ہے۔

(د) ایکسو تھرمک ہے اور اس کی اینتھالپی چینج منفی ہے۔


(viii) C-H بانڈز کی اوسط بانڈ ٹوٹنے کی انرجی 412 kJ mol^{-1} ہے۔ ذیل میں درج کون سے ری ایکشن کی اینتھالپی چینج 412 kJ mol^{-1} کے قریب ہوگی؟



(ix) O=O اور O-O بانڈز ٹوٹنے کی انرجیز بالترتیب 146 kJ mol^{-1} اور 496 kJ mol^{-1} ہیں۔ ذیل میں درج ری ایکشن کی اینتھالپی میں تبدیلی kJ میں نکالیں۔



(x) ذیل میں دیا گیا اینڈو تھرمرک ری ایکشن کیوں وقوع پذیر نہیں ہوتا۔



(الف) ڈائمنڈ کی ساخت گرافائٹ کی نسبت زیادہ سٹیبل ہے۔

(ب) ڈائمنڈ میں موجود کوویلنٹ بانڈز گرافائٹ کے بانڈز کی نسبت بہت مضبوط ہیں

(ج) ڈائمنڈ کو گرافائٹ میں تبدیل کرنے کے لیے بہت زیادہ ایکٹیویشن انرجی کی ضرورت ہوتی ہے

(د) گرافائٹ کی ڈینسٹی ڈائمنڈ کی نسبت کم ہے

2۔ مختصر سوالات

(i) اینتھالپی اور اینتھالپی چینج میں کیا فرق ہے؟

(ii) بانڈ کا ٹوٹنا ایک اینڈو تھرمرک عمل کیوں ہے؟

(iii) ذیل میں درج ری ایکشن کی ٹرانزیشن سٹیٹ کی ساخت لکھیں؟



(iv) دوا ایسے ایکسو تھرمرک ری ایکشنز کی انرجی پروفائلز بنائیں جن میں سے ایک ری ایکشن دوسرے سے زیادہ تیز وقوع پذیر ہوتا ہے؟

(v) ہمارے جسم میں گلائی کوجن (Glycogen) کیا کام کرتی ہے؟

3۔ تعمیری فکر پر مبنی سوالات (Constructed Response Questions)

(i) عام زندگی میں ہونے والی طبعی تبدیلیاں نیچے لکھی گئی ہیں۔ لکھیے کہ ان میں سے کون سی تبدیلیاں ایکسو تھرمرک اور کون سی اینڈو تھرمرک ہیں؟

فزیکل چینج	ایکسو تھرمرک یا اینڈو تھرمرک	فزیکل چینج	ایکسو تھرمرک یا اینڈو تھرمرک
میٹلز کا اپنے میں سے بجلی گزارنا		ہائڈریٹڈ سالٹ کا این ہائڈرس سالٹ میں تبدیل ہونا	
امونیم کلورائیڈ کا پانی میں حل ہونا		کاغذ کا جلنا	
بادلوں سے بارش کا بننا		مائع نائٹروجن کا بخارات بننا	
سوڈیم کاربونیٹ کا پانی میں حل ہونا		ڈرائی آئس کا بخارات بننا	

(ii) اس بات کی وضاحت کریں کہ ہوا میں موجود نائٹروجن اور آکسیجن عام حالات میں کیوں ری ایکشن نہیں کرتیں؟ لیکن آسمانی بجلی کی موجودگی میں یہ گیسیں ری ایکشن کر کے نائٹرک آکسائیڈ (NO) بناتی ہیں۔ لیکن جیسے ہی آسمانی بجلی چمکنا بند ہوتی ہے یہ ری ایکشن بھی ختم ہو جاتا ہے؟

(iii) قدرتی گیس یا سوئی گیس ہوا میں موجود آکسیجن سے کوئی ری ایکشن نہیں کرتی جب تک اسے دیا سلائی نہ دکھائی جائے۔ جب دیا سلائی دکھائی جاتی ہے تو ری ایکشن فوراً شروع ہو جاتا ہے اور اس وقت تک جاری رہتا ہے جب تک ری ایکٹنٹس میں سے ایک یا دونوں بالکل ختم نہیں ہو جاتے؟ وضاحت کریں۔

4۔ تفصیلی سوالات

(i) دیئے گئے ڈیٹا کی مدد سے ذیل میں درج ری ایکشن کی اینتھالپی چینج (ΔH) معلوم کریں؟



N_2 کے بانڈ زٹوٹنے کی انرجی = $958.38 \text{ kJ mol}^{-1}$

O_2 کے بانڈ زٹوٹنے کی انرجی = 498 kJ mol^{-1}

NO کے بانڈ بننے سے ملنے والی انرجی = -626 kJ mol^{-1}

(ii) ہیٹ اور اینتھالپی میں فرق کی وضاحت کریں؟

(iii) بانڈ کا بننا ہمیشہ ایکسو تھرمل عمل کیوں ہوتا ہے؟

(iv) ہمارے جسم میں لپڈز کے رول کی وضاحت کریں؟

(v) ذیل میں درج ٹرمز (terms) کی وضاحت کریں؟

ایکٹیویشن انرجی، ٹرانزیشن سٹیٹ، اور ایرو بک ریسپائریشن

5۔ تحقیقی سوالات (Investigative Questions)

(i) ہم کچھ غذائی اجناس پکا کر کھاتے ہیں جبکہ کچھ کچی ہی کھائی جاتی ہیں۔ ایسا کیوں ہے؟

(ii) آتش بازی اتنی خوبصورت کیوں نظر آتی ہے؟ اس عمل کے دوران کون سے کیمیائی ری ایکشنز وقوع پذیر ہوتے ہیں؟